



ಚಂದಿರನೇತಕೆ ಓಡುವನಮ್ಮ (ಪದ್ಯ)



ಕವಿ : ನೀ.ರೇ. ಹಿರೇಮಠ

(ಈ ಪದ್ಯವನ್ನು ರಾಗವಾಗಿ ಹಾಡಿ, ಮಕ್ಕಳಿಂದ ಹಾಡಿಸಿ)

ಚಂದಿರನೇತಕೆ ಓಡುವನಮ್ಮ
ಮೋಡಕೆ ಹೆದರಿಹನೇ

ಬೆಳ್ಳಿಯ ಮೋಡದ ಅಲೆಗಳ ಕಂಡು
ಚಂದಿರ ಬೆದರಿಹನೇ

ಹಿಂಜಿದ ಅರಳೆಯು ಗಾಳಿಗೆ ಹಾರಿ
ಮೋಡಗಳಾಗಿಹವೇ

ಅರಳೆಯು ಮುತ್ತಿ ಮೈಯನು ಸುತ್ತಿ
ಚಂದ್ರನ ಬಿಗಿಯುವವೇ?

ಮಂಜಿನ ಗಡ್ಡೆಯ ಮೋಡವು ಕರಗಲು
ಚಂದಿರ ನಗುತಿಹನು

ಕರಗಿದ ಮೋಡದ ಸೆರೆಯನು
ಹರಿಯುತ ಬಾನಲಿ ತೇಲುವನು

ಚಂದಿರನೆನ್ನಯ ಗೆಲೆಯನು
ಅಮ್ಮಾ ನನ್ನೊಡನಾಡುವನು



ನಾನೂ ಓಡಲು ತಾನೂ ಓಡುವ
ಚೆನ್ನಿಗ ಚಂದಿರನು

ಬಾ ಬಾ ಚಂದಿರ ಬೆಳ್ಳಿಯ ಚಂದಿರ
ನಮ್ಮಯ ಮನೆಗೀಗ

ನಿನ್ನಯ ಬೆಳಕನು ಎಲ್ಲೆಡೆ ಚೆಲ್ಲಿ
ಮನವನು ಬೆಳಗೀಗ.

ಓದಿ ಹೇಳಿ :

ಚಂದಿರ, ಓಡು, ಮೋಡ, ಹೆದರಿ, ಬೆಳ್ಳಿ, ಅಲೆ, ಕಂಡು, ಬೆದರಿಹ, ಹಿಂಜಿದ, ಅರಳೆ, ಗಾಳಿ, ಹಾರಿ, ಮುತ್ತಿ, ಮೈ, ಸುತ್ತಿ, ಬಿಗಿ, ಮಂಜಿನಗಡ್ಡೆ, ಕರಗು, ನಗು, ಸೆರೆ, ಹರಿ, ಬಾನು, ತೇಲು, ಎನ್ನಯ, ಗೆಲೆಯ, ಅಮ್ಮಾ, ನನ್ನೊಡನೆ, ಆಡು, ನಾನು, ತಾನು, ಚೆನ್ನಿಗ, ನಮ್ಮ, ಮನೆ, ಬೆಳಕು, ಎಲ್ಲೆಡೆ, ಚೆಲ್ಲಿ, ಮನ, ಬೆಳಗು.

ಅಭ್ಯಾಸ

ಅ) ಪದ್ಯದ ಸಾಲುಗಳಲ್ಲಿ ಬಿಟ್ಟಿರುವ ಪದವನ್ನು ಮಕ್ಕಳಿಂದ ಹೇಳಿಸಿ.

- ೧) ಬೆಳ್ಳಿಯ ಮೋಡದ _____ ಕಂಡು
ಚಂದಿರ ಬೆದರಿಹನೇ
- ೨) ಅರಳೆಯು ಮುತ್ತಿ _____ ಸುತ್ತಿ
ಚಂದ್ರನ ಬಿಗಿಯುವವೆ?
- ೩) ಮಂಜಿನ _____ ಮೋಡವು ಕರಗಲು
ಚಂದಿರ ನಗುತಿಹನು
- ೪) ನಾನೂ ಓಡಲು ತಾನೂ ಓಡುವ
_____ ಚಂದಿರನು